




# Awon ẹko ti o şe pataki

लेखक:

Abdul-Azeez omo Abdullah omo Baaz  
Ki Olohun ba ni ke ẹ



# **Awon ẹko ti o se pataki Fun gbogbo Al- Ummah**

**Eni ti o se tira naa ni Alfa Agba**

**Abdul-Azeez omọ Abdullah omọ Baaz**

**Ki Olọhun ba ni ke ẹ**

## شركاء التنفيذ:



المحتوى الإسلامي



رواد الترجمة



جمعية الربوة



دار الإسلام

يتاح طباعة هذا الإصدار ونشره بأي وسيلة مع  
الالتزام بالإشارة إلى المصدر وعدم التغيير في النص.

Telephone: +966114454900

@ ceo@rabwah.sa

P.O.BOX: 29465

RIYADH: 11557

www.islamhouse.com

## Ọrọ isaaju

Peḷu orukọ Ọlọhun Ọba Ajọkẹ aye Aşakẹ ọrun

Gbogbo ọpẹ jẹ ti Ọlọhun Ọba Allah Ọba Olutoju gbogbo agba-n-laaye, ati pe atunbotan rere jẹ ti awon olupaya Ọlọhun, ati pe ki ike Ọlọhun ati ọla Re maa ba ẹrusin Re ati ojişẹ Re ti o jẹ anọbi wa Muhammad ati lori awon olutele re ati awon sahabe re lapapo.

Leyin naa

Awon gbolohun şoki wonyii nbe fun alaye apakan awon nkan ti o ẹ pe yio jẹ dandan ki gbogbo eniyan o lo mo on nipa ẹsin Isilaamu, mo so o ni : AD-DURUUSUL- MUHIMMAH LI AAMMATIL UMMAH : Awon ẹkọ ti o ẹ pataki fun gbogbo Al-Ummah

Mo wa nbe Ọlọhun Ọba Allah pe ki O jẹ ki awon musulumi o ẹ anfaani peḷu re ati pe ki O si tewo gba a lowo mi, dajudaju Oun ni Olore Alapone

Abdul-Azeez omọ Abdullah omọ Baaz

# AD-DURUUSUL- MUHIMMAH LI AAMMATIL UMMAH : Awon ẹkọ ti o ẹ pataki fun gbogbo Al-Ummah

## **Ẹkọ Alakọkọ : Suratul-Faatiah ati awon Surah keekekee**

Suratul-Faatiah ati awon Surah to rorun ninu awon Surah keekekee ti o berẹ lati Suratul-Zalزالah de Suratun-Naas ni ti pipe si ni lenu, ati ẹẹ atunse kike, ati hiha, ati ẹẹ alaye lekunrere fun awon nkan ti agboye re je dandan.

## **Ẹkọ ẹleẹkeji : Awon opo (ẹsin) islam**

Alaye awon origun ẹsin Isilaamu maraarun. Akokọ re ati eyi ti o tobi julọ nibẹ naa ni jiji wipe ko si oluwa kankan ti won maa njosin fun lododo ayafi Ololhun Oba Allah, ati pe Muhammad ni ojise Ololhun, pelu ẹẹ alaye awon itumọ re lekunrere, pelu alaye awon majemu gbolohun "LA ILAAHA ILLA LLAH". Itumọ "LA ILAAHA" ni: olule gbogbo awon nkan ti won maa njosin fun yatọ si Ololhun jina, gbolohun "ILLA LAH" ni olufi ijosin rinle fun Ololhun Oba Allah ni Oun nikan soso ti ko si si orogun fun Un. Awon majemu gbolohun "LA ILAAHA ILLA LLAH" ni: imọ ti yio maa le aimokan kuro, ati amodaju ti yio maa le iyemeji kuro, ati imokanga ti yio maa le ebọ ẹẹ kuro, ati ootọ ti yio

maa le irọ kuro, ati ifẹ ti yio maa le ikorira kuro, ati ijupa juse sile ti yio maa le ẹbọ kuro, ati itewogba nkan ti yio maa le dida nkan pada kuro, ati ise keferi pelu oun ti won maa njosin fun yatọ si Olọhun Oba Allah, won ti ko won jo sinu awon ile ori meji ti nbọ yii

Imọ amọdaju re ati imokanga re ati ooto re pelu ife re ati jijupa juse re le fun Olọhun ati titewo gba a re Won wa se alekun re si mejọ ti o je ise keferi re si nkan ti won josin fun ti o yatọ si Olọhun Oba Allah.

Pelu alaye lori jijeri pe Muhammad ni ojişe Olọhun, ohun ti o n toka si ni pe: gbigba a lododo nibi ohun ti o so, ati titete e nibi oun ti o pase re, ati jijina si awon nkan ti o ko kuro nibe, ati pe ki won ma maa josin fun Olọhun ayafi pelu ohun ti Olọhun Oba Allah ba se lofin ati ojişe Re - ki ike ati ola Olọhun maa ba a - Leyin igba naa ni o wa nşalaye awon eleyi ti o ku ninu awon origun esin maraarun fun omọ akẹkọ, awon naa ni gbigbe irun duro, ati gbigba awe oşu Ramadan, ati yiyọ Zakah, ati bibẹ ile Olọhun wo fun eni ti o ba ni ikapa lati lo

## **Ẹkọ ẹlẹkẹta: Awon opo iimaani (igbagbo)**

mẹfa ni wọn: awon naa ni ki o gba Ọlọhun Ọba Allah gbọ, ati awon malaaikah Re, ati awon tira Re, ati awon ojişe Re, ati ojo igbende, ati pe ki o ni igbagbo si kadara ninu eleyi ti o daa nibẹ abi eleyi ti ko dara wipe lati ọdọ Ọlọhun Allah ni

## **Ẹkọ ẹlẹkẹrin: Awon ipin ti taoheed pin si ati awon ipin ẹbọ**

Alaye awon ipin ti taoheed pin si, oun naa ni ipin meta : Taoheedur- Rubuubiyya ati Taoheedul-Uluuhiyah ati Taoheelul-Asmaahi was-sifaat

Oun ti won npe ni Taoheedur- Rubuubiyyah ni : ini igbagbo wipe Ọlọhun Ọba Allah ti O mo kanga ni Oluda gbogbo nkan ati Oluşe bi o ẹ wu U nibi gbogbo nkan ti ko si orogun fun Un nibẹ

Oun ti won npe ni "Taoheedul-Uluuhiyah" ni: ini igbagbo pe Ọlọhun Ọba Allah ni Ẹniti won maa njosin fun lododo ti Ko si ni orogun nibẹ, oun naa si tun ni itumọ gbolohun "LAA ILAAHA ILLA LAAH" ti itumọ re si je : "ko si ẹni ti ijosin ododo to si ayafi Ọlọhun Ọba Allah. Gbogbo awon ijosin, berẹ lati ori irun ati aawe ati awon nkan ti o yatọ si i, nini imokanga pelu Ọlọhun ni Oun nikan soso lori won je dandan ti yi yi nkan pada ninu re ko si to fun ẹniti o yatọ si l

Oun ti wọn gba lero pelu " TAOHEEDUL-AS'MAAHI WAS-SIFAAT" naa ni ini igbagbo pelu gbogbo nkan ti o wa lati inu Alukurani Alapọnle ati ọrọ anabi ti o ni alaafia ninu awọn orukọ Ọlọhun ati awọn iroyin Rẹ, ati iṣe ifirinlẹ rẹ fun Ọlọhun Ọba Allah nikan soso ni ọna ti o gba ba Ọlọhun mu, lai ẹe iyi itumọ rẹ pada, ati aima maa dagunla rẹ ati laini maa fi we nkankan ati laini maa fi jọ nkankan ni itele ọrọ Ọlọhun ti O ga julọ ti o sọ pe : “Ire Anabi sọ fun wọn pe Oun Ọba Allah jẹ ọkan soso, Ọba Ajironukan, Ọba ti Ko bimọ ti ẹnikan o si bi I, ti Ko si ni alafiwe Kankan” ( Suratul – Samad: Iodidi). Ati ọrọ Ọlọhun Ọba ti O ga julọ ti O si gbọn-n-gbọn ti O sọ pe :

﴿فَاطِرُ السَّمَوَاتِ وَالْأَرْضِ جَعَلَ لَكُمْ مِنْ أَنْفُسِكُمْ أَزْوَاجًا وَمِنَ الْأَنْعَامِ أَزْوَاجًا يَذُرُّكُمْ فِيهِ لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ [الشورى: 11]

“ko si nkankan ti o da bii Rẹ, Oun si ni Ọba ti ngbọ gbogbo nkan ti O si nri gbogbo nkan” (suratul-shuurah : 11)

Apa kan ninu awọn onimimọ ẹe ni ọna meji ti wọn si mu Taoheedul-as'maahi was-sifaat wọ inu Taoheedur-Rubuubiyah, ti ko si si ifọrọwọrọ kankan lori rẹ, nitori pe ohun ti wọn gbalero pelu rẹ foju han nibi ipin mejeeji

Awọn ipin ti ẹbọ pin si jẹ mọta : Ẹbọ nla ati ẹbọ kekere ati ẹbọ ti o pamọ.



Ẹbọ ti o tobi si jẹ ohun ti maa nba iṣẹ jẹ, ti ẹniti o ba ku sori ẹ si maa ẹ gberere ninu ina, gẹgẹ bi Ọlọhun Ọba Allah ti O ga julọ ti ẹ sọ pe :

﴿ذَلِكَ هُدَى اللَّهِ يَهْدِي بِهِ مَن يَشَاءُ مِنْ عِبَادِهِ وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ﴾ [الأناعام: 88]

“Iba jẹ pe wọn ba mu orogun pẹlu Ọlọhun ni, gbogbo ohun ti wọn nṣe niṣe ni ko ba bajẹ” ( Suratul-An'aam : 88) Ọlọhun ti O mọ tun sọ pe :

﴿مَا كَانَ لِلْمُشْرِكِينَ أَنْ يَعْمُرُوا مَسْجِدَ اللَّهِ شَاهِدِينَ عَلَىٰ أَنْفُسِهِم بِالْكَفْرِ أُولَٰئِكَ حَبِطَتْ أَعْمَالُهُمْ فِي النَّارِ هُمْ خَالِدُونَ﴾ [التوبة: 17]

“ko tọ fun awọn ti wọn da nkan pọ mọ Ọlọhun pe ki wọn maa lọ Mọsalasi Ọlọhun nigbati wọn jẹ ẹlẹri lori ara wọn si aigbagbo. Awọn eleyi ni iṣẹ wọn ti bajẹ atipe inu ina ni wọn o maa gbe titi” (Suratul-Taobah : 17). Ẹniti o ba wa ku lori rẹ, wọn o ni ẹ aforijin fun un bakannaa ni wọn ẹ alujanna leewọ fun un

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَن يَشَاءُ وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا﴾ [النساء: 48]

“Dajudaju Ọlọhun o ni ẹ aforijin lori pe ki wọn o mu orogun pẹlu Rẹ, yio si maa ẹ aforijin ẹşẹ ti ko ba to o fun ẹniti o ba wu U” (suratul-Nisah :48) Ọlọhun ti O mọ tun sọ pe :

﴿لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ ۗ وَقَالَ الْمَسِيحُ يَبْنَىٰ إِسْرَائِيلَ  
أَعْبُدُوا اللَّهَ رَبِّي وَرَبَّكُمْ إِنَّهُ ۗ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ ۗ وَمَا  
لِلظَّالِمِينَ مِنْ أَنْصَارٍ﴾ [المائدة: 72]

“Dajudaju ẹniti o ba mu orogun pẹlu Ọlọhun, Ọlọhun Ọba Allah ti ẹ alujanna leewọ fun un ti ibugbe rẹ si jẹ ina bakanna ni ko nii si alaranşe kankan fun awon alabosi” ( Suratul-Maa'idah : 72)

Ninu awon oniran-an-ran rẹ tun ni : mimaa beere nkan lowo awon oku, ati awon oosa, ati mimaa wa iranlowo lo si odọ won, ati mimaa ẹ ileri fun won, ati mimaa dunbu nkan fun won ati awon nkan ti o jo beẹ

Şugbon kekere ebọ şişe ni tiẹ : oun naa ni eyikeyi nkan ti pipe rẹ ni ebọ ba rinle pẹlu ẹri ninu tira Ọlọhun tabi lati inu sunnah Anabi şugbon ti kii ẹ iran kan ninu ebọ nla. Apeře rẹ ni şişe karimi nibi awon işe kan, mimaa fi nkan miran to yatọ si Ọlọhun bura, ati gbolohun 'ti kii ba ẹ ọla fifẹ Ọlọhun ati lagbaja ni' {nkan bayii ko ba ti ẹ tabi ki ba ti ẹ} ati nkan to jo beẹ (ninu awon gbolohun). Eleyii ri beẹ nitori gbolohun anọbi - ki Ọlọhun ẹ iķe ati iķe rẹ fun un- to sọ pe: Eyi ti ẹru rẹ n bami ju ninu

awon nkan ti n pami laya lori eyin ijọ mi naa ni kekere ẹbọ Won si bi i leere nipa nkan naa, o f'esi wipe Oun naa ni karimi şeşe Awon alufa aladiisi ; imamu Ahmad, Tabaraani, ati Albayhakiy ni won gba a wa pelu atopo awon olugborowa to jina lati enu Mahmud omọ Labiidi al'ansaariy (ki Olahun o yonu si i). Ti Tabaraani naa si gba a wa pelu awon olugborowa orisirisi to jina lati enu Mahmud omọ Labiidi ti oun naa gba a lati enu Raafi'i omọ khadiiji lati enu anobi (ki Olahun şe ike ati igere fun-un). Ati nitori gbolohun re- ki Olahun şe ike ati igere fun un- to so pe: Enikeni ti o ba fi nkan miran to yatọ si Olahun bura dajudaju iru eni beẹ ti şe iwa imorogun po mo Olahun. Aafa aladiisi ; imamu Ahmad lo gba a wa pelu atopo olugborowa to lalaafia lati enu Umaru omọ khattaabi (ki Olahun yonu si i). Beẹ ni Abu daawud ati Tirimisi gba a wa pelu awon olugborowa to lalaafia labe Hadiisi (Abdullah) omọ Umaru- ki Olahun o yonu si awon mejeeji- ti awon si gba a wa lati enu anobi- ki Olahun şe ike ati igere fun un- ti won si so pe oun (anobi) so pe: Enikeni ti o ba fi nkan miran yatọ si Olahun bura dajudaju iru eni beẹ ti hu iwa aigbagbo tabi ka tile so wipe o ti hu iwa imorogun po mo Olahun. Ati nitori gbolohun re- ki Olahun şe ike ati igere fun un- to so pe: Ee gbodo maa so pe: ti Olohun ba fe ati lagbaja, sugbon e so pe: ti Olohun ba fe leyinna lagbaja. Abu daawud lo gba a wa pelu isnaad to lalaafia lati enu Husayfat omọ Al'yamaani (ki Olahun o yonu si i).

Iru iran (iwa imorogun m'Ọlọhun) eyi ko lee ẹ okunfa gbigba pe ẹni ti o ba hu iwa naa ti koomo kuro ninu Isilaamu ni dandan ndandan. Bẹẹ ni ko lee ẹ okunfa ẹṣe gberẹ ninu ina, ẹgbon dajudaju o tako pipe igbagbo eyi ti nini ẹ ẹ oranyan.

ẹgbon iran ẹlẹketa :oun naa ni ẹbo (imorogun po m'Ọlọhun) to f'arasin. Ẹri eyi ni gbolohun anḡbi- ki Ọlọhun ẹ ike ati igẹ ẹ fun un- to so pe Nje e o ni je ki n fun yin niro nkan ti n pami laya ju lori yin ju Al'masihi dajjaali lo bi? Won fun un lesi wipe: beẹ ni ire ojise Ọlọhun (fun wa ni'ro ẹ), o so wipe nkan naa ni imorogun m'Ọlọhun eyi ti o pamo. Oun naa ni bi ki eniyan kan duro lati kirun beẹ ni yoo si bere si maa se irun ẹ ni oso latari pe o rii pe enikan nwo on. Imamu Ahmad lo gba a wa ninu tira Hadiisi ẹ tii ẹ Mus'nad lati enu Abu Sa'eed Al'khudriy (ki Ọlọhun o yonu si i). O leto ki a pin imorogun m'Ọlọhun si meji pere Nla ati kekere ẹgbon imorogun eyi ti o pamo oun n tie ti ko mejeeji sinu A maa waye ninu imorogun nla gege bii imorogun m'Ọlọhun ti awon munaafiki nitori pe awon wonyi nfi adiokan won ti ko da pamo won si nfi Isilaamu han ni ti karini ati iberu. O si maa n jeyo ninu imorogun m'Ọlọhun eyi to kere gege bii karini gege bi o se wa ninu Hadiisi Mahmud omọ labiidi al'ansaari eyi ti o koja ati Hadiisi Abu Sa'eed eyi ti a ti so tele. Ọlọhun lo nfi eda se kongẹ.

**Ẹkọ ẹlẹkarun : Daadaa ẹṣe**

Origun daadaa şeşe, oun naa ni pe ki o maa sin Ọlọhun gẹgẹ bii pe o n ri I, şugbọn bo tilẹ jẹ wipe oo ri Ọlọhun dajudaju Oun (Ọlọhun) n ri ọ.

### **Ẹkọ ẹlẹẹkẹfa: Awon majemu irun kiki**

Won jẹ meşan Gbigba ẹsin Isilaamu, nini laakaye, mimo ọwo ọtun yatọ si t'osi, mimu ẹgbin to n jade lati ara kuro, yiye ẹgbin ati idoti lasan kuro, bibo ihoho ara, ki asiko irun o to, didajuko kibula (kaaba ile Ọlọhun) ati didaniyan irun naa ti a fe ki.

## **Ẹkọ ẹlẹẹkeje: Awon origun irun kiki**

Won je merinla Diduro kirun ni'won igba ti a ba lagbara lati se bee, sise kabara (Allahu akbar) eyi ti a fi bu owo fun irun, kika suratul Faatiat, titeriba, diduro to leyin titeriba, fifori kanle pelu lilo orike ara meje kan, gbigbori soke leyin iforikanle, jijoko laarin iforikanle mejeeji, fifarabale nibi sise gbogbo awon ise ori irun, tito awon origun naa le ara won, kika gbolohun ijeri (attahiyyat) to keyin, jijoko ka a, sise asalatu fun anobi- ki Olohun se ike ati igere fun un- ati sisalamo mejeeji

## **Ẹkọ ẹlẹẹkeje: Awon oranyan irun**

Mejo ni won Gbogbo kabara (Allahu akbar) ayafi eyi ti a fi nwo irun, sisogbolohun "SAMIALLAAHU LIMAN HAMIDAHU", eyi wa fun lemaamu tabi eni ti o nda' run ki, sisogbolohun 'RABBANAA WALAKA-L-HAMDU', eyi wa fun gbogbo olukirun lowolowo, sisogbolohun 'SUBHAANA RABBIYA-L-AZEEM' lori iteriba, sisogbolohun 'SUBHAANA RABBIYA-L-A' LAA' lori iforibale, sisogbolohun 'RABBIGFIR LII' laarin iforikanle mejeeji, sise gbolohun ijeri (attahiyat) t'akoko ati jijoko fun un.

## Ẹkọ ẹlẹkẹsan: Alaye lori Ataaya

Oun naa ni ki olukirun o sọ pe

التحيات لله ، والصلوات ، والطيبات ، السلام عليك أيها النبي ورحمة الله وبركاته ، السلام علينا وعلى عباد الله الصالحين ، أشهد ألا إله إلا الله ، وأشهد أن محمدا عبده ورسوله .

ATTAHIYYAATU LILLAHI WASSALAWAATU WATTAYYIBAAT, ASSALAAMU ALAYKA AYYUHA-N-NABIYYU WARAHMATU LLAHI WABARAKAA TUH, ASSALAAMU ALAYNAA WA ALAA IBAADI-L-LAAHI-S-SAALIHIINA, ASH'HADU AN LAA ILAAHA ILLALLAAHU WA ASH'HADU ANNA MUHAMMADAN ABDUHU WARASUULUH Yoo wa tọrọ ike ati igẹ fun anabi- ki Ọlọhun ẹ ike ati igẹ rẹ fun un- yoo si sọ pe

اللهم صل على محمد ، وعلى آل محمد ، كما صليت على إبراهيم وعلى آل إبراهيم ، إنك حميد مجيد ، وبارك على محمد ، وعلى آل محمد ، كما باركت على إبراهيم ، وعلى آل إبراهيم إنك حميد مجيد .

ALLAAHUMMA SALLI ALAA MUHAMMADIN WA ALAA AALI MUHAMMADIN KAMAA SALAYTA ALAA IBRAAHIIMA WA ALAA AALI IBRAAHIIMA INNAKA HAMIIDUN MAJIID WABAARIK ALAA MUHAMMADIN WA ALAA AALI MUHAMMADIN KAMAA BAARAKTA ALAA IBRAAHIIMA WA ALAA AALI IBRAAHIIMA INNAKA HAMIIDUN MAJIID. Lẹyin eyi yoo fi Ọlọhun wa işọ lori ataaya to gbeyin nibi iya ina Jahannama, nibi iya saare, nibi

idaamu iṣemi ile aye ati asiko iku, ati nibi idaamu masiihi dajjaal. Lẹyin naa yoo wa yan eyikeyi adua ti o ba wu u, paapaa julọ awọn adua ti o ni ẹgbawa lati ọdọ anọbi. Lara rẹ ni

اللهم أعني على ذكرك وشكرك وحسن عبادتك ، اللهم إني ظلمت نفسي ظلما كثيرا ، ولا يغفر الذنوب إلا أنت ، فاغفر لي مغفرة من عندك ، وارحمني إنك أنت الغفور الرحيم.

ALLAAHUMMA A'INNII ALAA DHIKRIKA WASHUK'RIKA WAHUSNI IBAADATIKA. ALLAAHUMMA INNI ZALAMTU NAFSII ZULMAN KATHEERAN WALAA YAGFIRU-DH-DHUNUUBA ILLAA ANTA FAGFIR LII MAGFITAN MIN INDIKA WARHAMNII INNAKA ANTAL GHAFUURU-R-RAHEEM.

Ṣugbọn nibi ataaya akọkọ, ẹni naa yoo dide lọ sori iduro kẹta ati ikerin to ba je irun Zuhri, Asri, Magrib ati Ishai lẹyin kika ataaya mejeeji, ṣugbọn ti o ba ẹ asalatu fun anọbi nibẹ iyẹn lo dara ju nitori apapọ awọn Hadiisi to waye lori rẹ. Lẹyin naa yoo dide fun iduro kẹta

### **Ẹkọ ẹlẹkẹwa: Awọn sunnah irun**

Ninu rẹ naa ni

Adua işi'run

Gbigbe ọwọ ọtun le tosi sori aya şiwaju ki o to tẹriba ati lẹyin rẹ naa



Gbigbe ọwọ mejeeji soke pelu ki awon omooaka re o papo ti a si maa na a soke si deede eji ka tabi eti mejeeji nigba ti a ba fe şe kabara akoko, ati nigba ti a ba fe teri ba, ati igba ti a ba gbori soke nibi iteriba, ati nigba ti a ba dide nibi ataaya akoko lati ki rakaat eleketu.

Gbogbo awon nkan to le lori eyo kan nibi afomo ti a n şe lori iteriba ati iforikanle

Ko lekun lori gbolohun " RQBANAA WA LAKAL HAMDU" leyin gbigbe ori kuro lati ibi rukuh, bakannaa ni ko le nkankan kun nibi adura sese fun wiwa aforijin laarin iforikanle mejeeji "

mimu ori şe deede eyin nibi rukuh

Gbigbe ohun ti o wa laarin igunwo titi de eji ka jina si egbe ikun mejeeji, ati gbigbe ikun jina si itan mejeeji, ati gbigbe itan mejeeji jina si ojugin ese mejeeji nibi iforikanle

Gbigbe ọwọ mejeeji kuro nilu ni asiko iforikanle

Jijokoo eni ti o fe kirun lori ese re osi ni ohun ti yio na an te silu, yio wa gbe ese otun soke nibi ataaya alakoko ati ohun ti o wa laarin iforikanle mejeeji

Jijokoo lori Tawarruku to wa nibi ataaya igbeyin nibi awon irun olopo merin ati olopo metu, oun ti won gba lero pelu

Tawarruku naa ni : fifi idi jokoo lori ileeḽe, yio wa gbe eṣe osi re si abe eṣe otun re, leyinwa igba naa ni yio wa na eṣe otun soke

Titoka pelu owọ ataaya nibi ataaya alakoko ati eḽekeji nigba ti o ba jokoo titi di ipari ataaya, ati mimaa mi i nibi aaye adura ṣiṣe

Titoro ike ati ola fun anabi ati titoro alubarika le anabi lori ati lori awon olutele anabi Muhammad, ati lori Ibrahim ati lori awon olutele Ibrahim nibi ataaya alakoko

Adua ṣiṣe nibi ataaya igbeyin

Kikeu soke nibi irun alufajari ati irun Jumuah ati irun odun mejeeji, ati irun ti a maa nki lati wa riro ojo, ati nibi rakah meji alakoko ninu irun Maghrib ati irun Ishai

Kika keu jeeje nibi irun Zuh'r ati Asr', ati nibi rakah eḽekeeta Maghrib ati irun meji igbeyin to wa nibi irun Ishai

Kike suura miran yato si suratul Fatiah ninu awon suurah to wa ninu alukurani pelu ini akolekan awon nkan ti o ţeku ninu awon nkan to wa ninu sunnah Anabi nigba ti a ba nkirun ati awon nkan ti o yatọ si ohun ti a daruko, ninu iyen naa ni: ki imaamu ati ero eyin imaamu ati oludarunki se alekun lori gbolohun "RQBANAA WA LAKAL HAMDU" leyin gbigbe ori kuro lati ibi rukuh, sunnah ni o je, ninu iyen bakannaa ni gbigbe

owọ mejeeji lori orokun ẹsẹ mejeeji ni ohun ti a maa ya awon omọnika ni asiko ti a ba wa ni rukuh

### **Ẹkọ ẹlẹẹkọkanla: Awon nkan ti maa nba irun je**

Mejo ni won

Mimaa finufindo soro pelu riranti ati nini imo nipa re, sugbon eniti o ba wa gbagbe ti o si je alaimokan lori re, irun re ko baje pelu iyen

Rireerin

Jije

Mimu

Ki ihoho si silẹ

Yiye kuro gan ni Qiblah

Ere sişe pupo ju ni telentele ara won nibi irun

Ki imora o baje

### **Ẹkọ ẹlẹẹkejila: Awon majemu aluwala**

Mewa ni won Jije musulumi, ati lakai, ati ise adayanri nkan funra eeyan, ati dida aniyan, ki o si ma daniyan gige aniyan naa titi ti yio fi pari imora re, ati gige ohun ti yoo so aluwala di dandan, ati fifi omi se imora abi fifi okuta mora siwaju re, ati

mimọ omi ati didara rẹ lati lo, ati yiye ohun ti yio kọ mimu u de ara kuro, ati wiwole asiko irun fun ẹni ti si ẹgbin rẹ ba jẹ lemọlemọ

### **Ẹkọ ẹlẹkẹtala: Awon ọranyan aluwala**

Meፋ ni wọn jẹ Fifọ oju, ninu rẹ ni fifi omi yọ ẹnu wa ati fifi i fin imu, ati fifọ ọwọ mejeeji de igunpa mejeeji, ati fifi omi pa gbogbo ori, ninu omi naa la o ti pa eti mejeeji, ati fifọ ẹsẹ mejeeji de kokosẹ, ati tito o tẹle ara wọn ati yiyara se won, wọn wa fẹ pipaara fifọ oju ati ọwọ mejeeji ati ẹsẹ mejeeji ni ẹmẹta igba ọtọtọ, bayii na ni a o tun ẹ ẹ nibi fifi omi yọ ẹnu ati fifi i fin imu, eleyi ti o wa jẹ ọranyan nibi iyẹn naa ni ẹkan soso, şugbọn pipa ori ni tire, wọn o fẹ pipaara pipa rẹ gẹgẹ bi awon hadiithi ti o ni alaafia ẹ tọka le e lori

### **Ẹkọ ẹlẹkẹrinla: Awon nkan ti o maa nba aluwala jẹ**

Meፋ ni wọn jẹ Nkan ti n jade lati iho ara mejeeji, ati nkan to njade ti ko daa ti o si jẹ nkan ẹgbin lati ara, ati yiye laakai pelu sisun abi awon nkan ti o yatọ si i, ati fifi ọwọ kan oju abẹ ni oju ara ni o jẹ ni o abi lati ibi idi lai si gaga Kankan, bakannaa jije ẹran rakunmi ati kikoomọ kuro ninu ẹsin Isilaamu, ki Ọlọhun sọ wa ati awon musulumi kuro nibi iru nkan bẹ

Itaniji ti o ẹ pataki: şugbọn o, nibi fifọ oku, eleyi ti o ni alaafia julọ naa ni wipe ko ki nba aluwala jẹ ti o si jẹ eleyi ti

awon onimimo so julọ lero; nitori pe ko si eri kankan pato ti o ntoka le e lori, sugbon ti owọ eni ti o fo oku ba kan oju ara oku laisi gaga kankan ti o kodi dide ibe, aluwala ti di dandan le e lori.

Eleyi ti o wa je dandan le e lori naa ni pe ki o ma fi owọ kan oju ara oku ayafi ni abe gaga, bakannaa ni gbigba obinrin mu kii ba aluwala je ni sanponna, ibaa je pe nitori adun ni o abi laisi igbadun nibe ni eleyi ti o fi nlalaafia julọ ninu oro awon onimimo lopin igba ti nkankan o ba ti jade loju ara re; nitori anabi Muhammad - ki ike ati ola Olahun maa ba a- gbe enu ko awon apakan ninu awon iyawo re lenu ti o si kirun lai tun aluwala se.

Sugbon oro Olahun Oba ti O so nibi ayah mejeeji ninu suratul-Nisah ati Suratul-Maa'idah pe: Gbolohun "AO LAAMASTUMUN NISAAH" Suratul-Nisah ayah 43 Suratul-Maa'idah ayah 6 Ohun ti won gbalero pelu re ni sisunmo eleto eni ni eleyi ti o ni alaafia julọ ninu oro awon onimimo, ati pe oun ni oro Ibn Abbaas - ki Olahun ba wa yonu si i - oun naa si ni oro apapo awon eniire asaaju ati awon eniire ti o wa leyin won. " Olahun Oba Allah ni Oba Alafini se kongere ore

**Ekọ elekeedogun: Fifi awon iwa ti o ba ofin mu se esọ fun gbogbo musulumi**

## **Awon ẹkọ ti o ẹ pataki Fun gbogbo Al-Ummah**

---

Ninu ẹ naa ni ododo ati ini afokantan, ati ini ikoraro nibi nkan ti ko boju mu, ati itiju, ati iwa akin, ati ọre tita, ati mimaa mu adehun ẹ, ati jijina si nkan ti Ọlọhun ba ẹ leewo, ati mimaa ẹ daadaa si awon ara adugbo ẹni, ati mimaa ẹ iranlowo fun awon ti o ni bukaata si iranlowo ni ibamu si bi eyan ba ẹ lagbara ẹ mo, ati awon nkan ti o ba yatọ si i ninu awon iwa ti Kuraani abi sunnah anabi toka lori jije ofin ẹ

## **Ẹkọ ẹlẹkẹrindinlogun: Mima lo awon ẹkọ Isilaamu**

Ninu ẹ naa ni Sisalamọ ati mimaa tujuka, ati mimaa jẹun pẹlu ọwọ ọtun ati mimu pẹlu ẹ, ati mimaa darukọ Ọlọhun nibi ibere ati mimaa fi ọpẹ fun Ọlọhun nigba ti a ba pari ẹ, ati fifi ọpẹ fun Ọlọhun nigba ti a ba sin tan ati dida ẹni ti o ba sin lohun pẹlu titoro ike fun un leyin igba ti o ba fi ọpẹ fun Ọlọhun, bakannaa ati bibẹ alaisan wo ati mimaa tele awon ara oku lo kirun ati sisin in, ati awon ẹkọ ti ofin ẹsin Isilaamu gbe kale nibi wiwo mọsalasi abi inu ile ẹni, ati jijade kuro nibi awon mejeeji ati nibi irin ajo, ati wiwu iwa to dara pẹlu awon obi mejeeji ati awon alasinmọ ati awon ara adugbo, ati awon agbalagba ati awon omode, ati mimaa ki ẹni ti o ba bimọ ku oriire ati mimaa toro alubarika fun awon ti won ba sopọ ni loko laya, ati ibanikedun pẹlu ẹni ti adanwo ba sele si, ati awon ti o yatọ si i ninu awon ẹkọ Isilaamu nibi wiwo aso ati bibo o, ati wiwo bata

## **Ẹkọ ẹlẹkẹtadinlogun: Sisora kuro nibi mimu orogun pẹlu Ọlọhun Oba ati awon oniran-an-ran ẹse**

Atipe ninu ẹ ni: awon nkan meje ti maa nko iparun bani, awon naa ni: sise ebọ pẹlu Ọlọhun, ati idan, ati pipa emi ti Ọlọhun se ni eewo ayafi pẹlu eto, ati jije owo ele, ati jije owo omọ orukan, ati sisa kuro ni oju ogun, ati pipa irọ sina mọ awon obinrin ti won so abẹ won ti won si je olugbagbo ododo.

Ninu ẹ naa tun ni: şişe obi mejeeji, ati jija okun ẹbi, ati jijeri eke, ati ibura irọ, ati şişe abosi awon eeyan nibi awon ẹje won, ati awon dukia won, ati awon ije omoluabi won, ati mimu ohun ti o le muni maa hunrira, ati tetete tita, ati sisọ orọ eyin, ati ofofo şişe, ati ohun ti o yatọ si iyẹn ninu awon nkan ti Olọhun kọ - Oba ti O biyi ti O tun gbongbon – kuro nibẹ, tabi ojişe Re - ki ike ati ọla Olọhun maa ba a.

### **Ẹkọ ẹlẹkejidinlogun: Pipale oku mo ati kiki irun si i lara ati sisin in**

Wa gbọ alaye re: Alakoko Ninu ẹniti npoka iku ni gbolohun Won şe ninu ẹniti npoka iku ni gbolohun “Laa ilaaha illal’loohu” lofin; latari gbolohun Anabi – ki ike ati ọla Olọhun maa ba a – ti o so pe: Ẹ maa nu awon oku yin ni gbolohun Laa ilaaha illal’loohu

Muslim lo gba ẹgbawa yi wa ni iwe sohiihu re

Ohun ti won gba lero pelu Al’Maotaa ninu hadiith yi ni: awon ti npoka iku, awon ni awon ti ami iku ti han lara won Ẹlẹkeji Ti iku re ba ti daju, won o fi owọ wo oju re mejeeji wale, won o pa enu re de. Latari bi Sunnah şe mu u wa Ẹlẹketa Wiwe oku ti o je Musulumi je dandan ayaafi ti o ba je ẹniti o ku si oju ogun Ao nii we ẹ, a o si ni kirun si i lara, a maa sin in pelu aso; toripe Anabi – ki ike ati ọla Olọhun maa ba a – ko we awon ti won ku



si oju ogun Uhud ko si kirun si won lara Ẹḷẹkẹrin Alaye bi a şe nwe oku Won o bo ihoho re Leyinna won o gbe e si oke diẹ won o si rora te ikun re Leyinna ni eniti o fe we e maa lo egige aso mo owo re tabi ohun ti o jo o, yio si fi taaba fun un Leyinna yio wa se aluwala irun fun un Leyinna yio fo ori re ati irungbon re pelu omi ati ewe sidru tabi ohun ti o jo o Leyinna ni yio fo egbe otun re, leyinna egbe osi re Leyinna yio tun fo o beẹ ni ekekeji ati ni ekekeji Gbogbo igbati o ba ti nwe e ni yio maa fi owo pa ikun re, ti nkankan ba wa jade ni ibe yio fo o, yio si de aaye naa pelu owu tabi ohun ti o jo o Ti ko ba wa duro yio lo erofu gbigbona, tiba awon nkan iwosan ti ode-oni; gegebi pilasita ati ohun ti o jo o Yio si tun aluwala re se, ti ko ba wa mo ni emeta yio so o di maarun, tabi di meje, leyinna yio wa nu u pelu aso, yio wa fin lofinda si awon aaye ti o pamo ni ara re, ati awon aaye iforikanle re, ti o ba si fi si gbogbo ara re na o daa, yio si tun fin gbogbo aso re ni turari Atipe ti irun-imu re tabi awon eekanna re ba gun yio mu ninu re, ti o ba si fi i silẹ ko si ewu, ko si ni ya irun re, ko si ni fa irun abe re, ko si ni da abe fun un; toripe ko si eri fun un, amo obinrin won o ta irun re si ona meta, won o si da a wale lati eyin Ẹḷẹkẹkarun Fifi aso si oku lara

Eyiti o lola ju ni ki a di okunrin pelu aso funfun meta ti ko ni si ewu ati lawani ninu e, gegebi won se se pelu Anabi – ki ike ati ola Olahun maa ba a – won maa ti i bo ni ipele-ipele, ti won ba si sin in pelu ewu iro ati aso awemora nla, ko si laifi nbe

Obinrin ntiẹ wọn o di i sinu aṣọ maarun: awọṣeṣe, ibori, iro, ati aṣọ idabora nla meji, wọn o si di ọmọdekunrin sinu aṣọ kan dori aṣọ mọta, wọn o si sin ọmọdebinrin sinu ẹwu pẹlu aṣọ idabora meji

Ohun ti o jẹ dandan fun gbogbo wọn ni aṣọ kan ti yio bo gbogbo ara oku, sugbọn ti oku ba jẹ ẹniti o gbe Arami, a maa wẹ ẹ pẹlu omi ati sidru, a o si ni lo lofinda fun un; toripe wọn o gbe e didi leniti nṣe (Labaika) ni, gẹgẹbi o ẹ ni alaafia lati ọdọ ojijẹ Ọlọhun – ki ikẹ ati ọla Ọlọhun maa ba a – ti ẹniti o gbe Arami bawa jẹ obinrin, wọn o sin in gẹgẹbi wọn ẹ nsin ẹniti o yatọ si i, sugbọn wọn o nii lo lofinda fun un, wọn o si nii bo oju rẹ pẹlu iboju, wọn o si nii bọ ọwọ rẹ pẹlu ibọwọ, sugbọn wọn o bo oju rẹ ati ọwọ rẹ pẹlu aṣọ ti wọn sin in si inu rẹ, gẹgẹbi o ẹ gbawaju nibi alaye bi a ẹ nfi aṣọ si obinrin lara.

Ẹlẹkẹfa Ẹniti o lẹtọ si wiwẹ rẹ ju ati kiki irun si i lara ati si sin in

Ẹniti o lẹtọ si wiwẹ rẹ ju ati kiki irun si i lara ati si sin in: oun ni ẹniti o sọ aṣọlẹ rẹ fun, lẹyinna ni baba, lẹyinna ni baba-baba, lẹyinna ni alasinmọ ati alasinmọ ninu awọn ti maa nje aṣekubọ awọn ologun ti a ti pebubu ni ibamu si ti ọkunrin.

Ẹniti o lẹtọ si wiwẹ obinrin: ni ẹniti o sọ aṣọṣeṣe rẹ fun, lẹyinna ni iya, lẹyinna ni iya-iya, lẹyinna ni alasinmọ ati alasinmọ ninu awọn obinrin, ọkọ ati iyawo naa si le wẹ

arawon; toripe As'siddiq – ki Ọlọhun yonu si i – iyawo re lo we ẹ, atipe dajudaju Aliyy – ki Ọlọhun yonu si i – iyawo re Faatimah – ki Ọlọhun yonu si i – lo we ẹ.

Ẹlẹkẹje Alaye bi a ẹ nkirun si oku lara Yio ẹ Alloohu Akbar ni ẹmẹrin, ohun ti yio ka leyin alakokọ ni: Faatiah, ti o ba si ka Suurah kekere pelu re tabi Aayah kan tabi Aayah meji o daa, latari hadiith ti o fi ẹse rinle ti o wa lori ẹ lati odọ omọ Abbaas – ki Ọlọhun yoni si awon mejeeji, leyinna yio ẹ Alloohu Akbar ẹlẹkẹje, yio wa ẹ asalaatu fun Anabi – ki ike ati ọla Ọlọhun maa ba a – gegebi asalaatu ibi ataaya, leyinna ni yio ẹ Alloohu Akbar ẹlẹkẹta, yio wa so pe:

اللهم اغفر لحينا وميتنا ، وشاهدنا وغائبنا ، وصغيرنا وكبيرنا ، وذكرينا وأنثانا ، اللهم من أحييته منا فأحيه على الإسلام ، ومن توفيته منا فتوفه على الإيمان ، اللهم اغفر له ، وارحمه ، وعافه ، واعف عنه ، وأكرم نزله ، ووسع مدخله ، واغسله بالماء والثلج والبرد ، ونقه من الخطايا كما ينقى الثوب الأبيض من الدنس ، وأبدله دارا خيرا من داره ، وأهلا خيرا من أهله ، وأدخله الجنة ، وأعذه من عذاب القبر ، وعذاب النار ، وافسح له في قبره ، ونور له فيه ، اللهم لا تحرمنا أجره ولا تضلنا بعده ،

Irẹ Ọlọhun, fi ori jin alaaye wa ati oku wa, ẹniti o wa nibi ninu wa ati ẹniti ko si nibi, omode inu wa ati agbalagba, okunrin inu wa ati obinrin, Irẹ Ọlọhun ẹniti O ba ji ninu wa, ji i si ori Islaam, ẹniti O ba si pa ninu wa, pa a sori iimaan, Irẹ Ọlọhun fi ori jin in, ki O si ke ẹ, ki O si ẹ alaafia fun un, ki O si ẹ amojukuro fun un,

ki O si kẹ ibudesi rẹ, ki O si jẹ ki ibuwọ rẹ o gbaaye, ki O si wẹ ẹ pẹlu omi ati yinyin ati omi-tutu, ki O si fọ ọ mọ kuro nibi awọn ẹṣẹ rẹ gẹgẹbi wọn ẹ maa nmọ aṣọ funfun kuro nibi idoti, wa fi ile ti o dara ju ile rẹ lọ paarọ fun un, ati awọn ara ile ti o daa ju ara ile rẹ lọ, wa fi wọ si ọgba Al'jannah, ki O si sọ ọ kuro nibi iya saare, ati iya ina, wa gba a laaye ninu saare, wa tan imọlẹ si saare rẹ, Irẹ Ọlọhun, ma dun wa ni laada rẹ, ma si sọ wa nu lẹyin rẹ. Lẹyinna yio ẹ Alloohu Akbar ẹlẹkẹrẹnin, yio wa salamọ ni ẹkọ si apa ọtun Atipe wọn fẹ ki o maa gbe ọwọ rẹ soke pẹlu Alloohu Akbar kọkọkan, ti oku yẹn ba jẹ obinrin yio sọ pe: Alloohumog'fir laha....de ibiti o pari si Ti awọn oku yẹn ba jẹ meji wọn o sọ pe: Alloohumog'fir lahumaa... de ibiti o pari si Ti awọn oku yẹn ba pọ yio sọ pe: Alloohumog'fir lahum... de ibiti o pari si Amọ ti o ba jẹ oponlo ni yio sọ jirọ ki o ẹ adura aforijin fun un pe:

اللهم اجعله فرطاً ودُّخْرًا لوالديه، وشفيعاً مُجَاباً ، اللهم ثقل به موازينهما ،  
وأعظم به أجورهما ، وألحقه بصالح سلف المؤمنين ، واجعله في كفالة إبراهيم  
عليه الصلاة والسلام ، وَقِهِ بِرَحْمَتِكَ عَذَابَ الْجَحِيمِ .

Irẹ Ọlọhun, ẹ e ni ẹsan ati aṣepamọ ti a maa nde ba fun awọn obi rẹ, ati oluṣipe ti a maa njepe rẹ, Irẹ Ọlọhun fi jẹ ki awọn osuwọn wọn o wuwo, ki o si tun fi mu awọn ẹsan wọn tobi, ki o si tun da a pọ mọ awon ẹniire ninu awọn asaaju Mumini, wa fi i si abẹ akoso Anabi Ibroohim – ki ikẹ ati ọla maa jẹ ti ẹ -, ki o si sọ ọ pẹlu ikẹ Rẹ kuro nibi iya ina. Atipe Sunnah ni

ki Imaam duro nibi ori ọkunrin, ati aarin obinrin, ki o si jẹ wipe ọkunrin ni yio sunmọ Imaam ti awon oku ba pọ, ki obinrin si sunmọ Qiblah Ti awon omokekere ba wa wa pelu won, won yio ti omodekunrin siwaju obinrin, leyinna ni obinrin, leyinna ni omodebinrin, ti ori omode-kunrin o si wa ni deede ori agbalagba l'okunrin, ti aarin obinrin o si wa ni deede ori agbalagba l'okunrin, bakanna ni omodebinrin ori re o wa ni deede ori agbalagba l'obinrin, ti aarin re o si wa ni deede ori agbalagba l'okunrin, ti gbogbo eniti yio kirun o si wa leyin imaamu, ayaafi enikan ti ko ba ri aaye leyin imaamu ni yio duro si egbe otun re Elekeje Iroyin bi a nse nsin oku Eleyi ti won se lofin naa ni ki saare o jin titi de aarin ese, bakannaa ni ki Lah'd (aaye igbe oku si) o wa nibe ni agbegbe ibi ti Qiblah wa, bakannaa ni ki won o gbe oku sinu Lah'd ni ohun ti yio fi egbe otun lele. A maa tu koko aso oku, ati pe ti ko si to ki won o yo o bi kii se pe won o fi i sile, be, won o si ni si oju re sile ibaa je okunrin tabi obinrin, leyin naa ni won o wa to buloku le e lori, won o wa fi amọ si i titi yoo fi gbara mu, ti yoo si so o kuro nibi erupe. Ti buloku o ba wa rorun lati lo, eyin igba naa ni a le lo nkan miran si i bii sileeti abi awon okuta abi awon igi pako ti yoo si so o kuro nibi erupe, leyin naa ni won o wa da iyepẹ sori re. Won wa fe ki won o so gbolohun won yii lasiko ti won nse nkan yii lowo "BISMILLAH WA ALA MILLATI ROSUULILLAH" won o wa je ki saare naa o ga ni deede odinwon shibru kan, won o

wa gbe okuta kekere le e lori ti o ba rọrun bẹ, wọn o wa fi omi wọn ọn. Wọn wa ẹ e lofin fun awọn ti wọn ba ẹle oku ki wọn o duro nibi saare ẹniti yio maa tọrọ adua fun oku nitori pe Anabi - ki ikẹ ati ọla Ọlọhun maa ba a - ẹ ẹniti o ẹ pe ti o ba ti pari eto sinsin oku tan, yio wa duro sibi saare naa, yio wa sọ pe: Ẹ maa tọrọ aforijin fun ọmọ iya yin o ninu ẹsin, ki ẹ si maa beere fun itọ ahọn sọna si oju ọna, nitori pe ni isinsinyi, wọn ti nbi i leere awọn ibeere Ẹlẹkẹsan Wọn ẹ e lofin fun ẹniti ko ni anfaani lati kirun soku lara lasiko rẹ, lẹyin igba ti wọn ti pari sinsin rẹ o le kirun si oku naa lara

Nitori pe Anabi - ki ikẹ ati ọla Ọlọhun maa ba a - " ẹ iru nkan bẹ ni ohun ti ko kọja deedeede odinwọn oṣu kan gbako tabi ki o ma to bẹ " Ti asiko naa ba ti wa pọ ju bẹ lọ, wọn o ẹ e lofin fun un lati kirun si saare naa lara, nitori pe wọn o ri iru rẹ ni ẹ ẹ lati ọdọ Anabi - ki ikẹ ati ọla Ọlọhun maa ba a - pe o kirun si saare lẹyin oṣu kan lẹyin igba ti o ti sin oku tan

Ẹlẹkẹwa Ko tọ fun awọn araale oku pe ki wọn o dana ounjẹ fun awọn eeyan nitori ọrọ Jariir ọmọ Abdullah Al-Bajalii tii ẹ sahaba agba - ki Ọlọhun ba wa yonu si i - "A maa n ka kikojọpọ si ọdọ ara ile oku ati didana ounjẹ dani lẹyin igba ti eto sinsin oku ba ti pari, a maa n ka a si ibarajẹ" Imam Ahmad lo gba a wa pẹlu Sanad ti o dara ẹgbọn didana ounjẹ lọ fun awọn araale oku ati fun awọn alejo wọn, ko si laifi nibẹ, wọn wa ẹ e lofin fun awọn alasunmọ oku ati awọn araadugbo rẹ pe ki wọn o se

ounjẹ lọ fun wọn nitori pe Anabi - ki ike ati ọla Ọlọhun maa ba a - " nigba ti wọn wa tufọ oku Ja'far ọmọ Abu Talib fun un - ki Ọlọhun ba wa yonu si i - ni ẹ Shaam, o pa awọn araale rẹ laşe pe ki wọn o dana ounjẹ lọ fun awọn araale Ja'far. O wa sọ pe : Dajudaju ohun ti yoo ko airoju ba wọn ti wa de ba wọn"

Ko dẹ si laifi kankan nibi ki awọn ara ile oku o kepe awọn araadugbo wọn abi awọn ti o ba yatọ si wọn lati wa jẹun ninu ounjẹ ti wọn fi ta wọn lọrẹ, ko wa si pato asiko kan fun iyẹn ni ibamu si ohun ti a mọ ninu ofin

Ẹlẹkọkanla. Ko tọ fun obinrin musulumi lati şe opo fun oku kankan ju ọjọ męta lọ ayafi ti o ba jẹ ọkọ rẹ nikan abi ti o ba jẹ oloyun.

Ko tọ fun obinrin musulumi lati maa şe opo fun oku kankan ju ọjọ męta lọ ayafi ti o ba jẹ ọkọ rẹ nikan, nitori pe ọranyan niyẹn jẹ le e lori. Dandan ni fun un lati şe opo fun ọkọ rẹ fun odindi oşu męrin ati ọjọ męwa gbako ayafi pe ti o ba jẹ oloyun ni in, dandan ni fun un lati şe opo fun un titi di igba ti yoo fi bimọ latari ohun ti sunnah alalaafia gbe kalẹ lati ọdọ Anabi - ki ike ati ọla Ọlọhun maa ba a - lori şişe bẹẹ

Şugbọn ọkunrin, ko tọ fun un lati şe opo fun ẹni kankan ninu awọn alasunmọ abi awọn ẹni ti o ba yatọ si wọn.

Ẹlẹẹkejila Wọn şe e lofin fun awọn ọkunrin lati maa bẹ saare wo ni oore-koore lati şe adua fun wọn ati lati tọrọ ikẹ fun wọn ati lati maa ranti iku ati ohun ti n bẹ lẹyin iku fun gbolohun anọbi - ki ikẹ ati igẹ Ọlọhun maa ba a - pe: Ẹ maa bẹ saare wo, nitori pe oun ni yio maa ran yin leti nipa alukiyaamọ" Imam Muslim ni o gbe e jade ninu Saheehu rẹ Ojişẹ Ọlọhun - ki ikẹ ati ọla Ọlọhun maa ba a - jẹ ẹnikan ti o maa nkọ awọn sahabe rẹ pe ti wọn ba ti bẹ saare wo pe ki wọn o maa sọ gbolohun yii

السلام عليكم أهل الديار من المؤمنين والمسلمين ، وإنا إن شاء الله بكم لاحقون ، نسأل الله لنا ولكم العافية ، يرحم الله المتقدمين منا والمستأخرين :

" As salaamu alaykum yah ahlad- diyaar minal mu'miniina wal muslimiin, wa innaa in sha Allahu bikum laahiquun, nas'alu llaha lanaa wa lakumul aafiyah, yar'hamu llahal mutaḡodimmiina wal mutahakhriina..... Alaafia Ọlọhun ki o maa ba yin ẹyin ara itẹ ninu ẹyin olugbagbọ ododo ati musulumi, ati pe awa naa nbọ wa pade yin pelu ogo Ọlọhun, awa tọrọ alaafia lati ọdọ Ọlọhun fun yin ati fun awa naa, ki Ọlọhun o kẹ awọn ti wọn siwaju ku ati awọn ti o keyin ku ninu wa.

Şugbọn awọn obinrin, wọn o yonda fun wọn lati maa bẹ saare wo nitori pe ojişẹ Ọlọhun - ki ikẹ ati ọla Ọlọhun maa ba a - şebi le awọn ti wọn maa nbẹ saare wo ninu awọn obinrin; nitori pe a npaya ki fitina ma şeleş nibi bibẹ saare wọn wo ati pe



## Awon ẹkọ ti o ẹ pataki Fun gbogbo Al-Ummah

won kere ni suuru ẹṣe. Bayii ni o ẹ je pe ko to fun won lati maa tele awon eeyan lo si ite nitori pe ojiṣe Olohun - ki ike ati ola Olohun maa ba a - ko fun won lati maa se iru re. Sugbon kikirun si oku lara ni moṣalasi abi ni gbangba ita ikirun, eleyi je ohun ti won se lofin fun awon okunrin ati awon obinrin lapapo

Eleyii ni igbeyin ohun ti ẹṣe akojopo re roran.

Ki ike ati ola Olohun maa ba Anabi wa Muhammad ati awon olutele re ati awon sahabe re

## Index

<b>Awon ẹkọ ti o ẹ pataki Fun gbogbo Al-Ummah .....</b>	<b>2</b>
Orọ isaaju.....	4
AD-DURUUSUL- MUHIMMAH LI AAMMATIL UMMAH : Awon ẹkọ ti o ẹ pataki fun gbogbo Al-Ummah .....	5
Index.....	34

# لغة 100 الإسلام بأكثر من حشرة



موسوعة المصطلحات الإسلامية  
TerminologyEnc.com



موسوعة تضم ترجمات المصطلحات الإسلامية وشروحها بعدة لغات



موسوعة الأحاديث النبوية  
HadeethEnc.com



موسوعة تضم ترجمات للأحاديث النبوية وشروحها بعدة لغات



موسوعة القرآن الكريم  
QuranEnc.com



موسوعة تضم تفاسير وتراجم موثوقة لمعاني القرآن الكريم

IslamHouse.com



مرجعية مجانية إلكترونية موثوقة للتعريف بالإسلام



منتقى  
المحتوى الإسلامي



موسوعة تضم المنتقى من المحتوى الإسلامي باللغات

جمعية خدمة المحتوى الإسلامي باللغات



جمعية الدعوة وتوعية الجاليات بالربوة



الدروس المهمة لعامة الأمة